

# 'ఈ కలిమికొసం.....'

ముద్దా విశ్వనాథం

వాసం! ఆ వితంతువుకి ఇరవై రెండేళ్ల రామం ఒక్కడే కొడుకు. చదువూ సంధ్యా చెప్పించడానికిగాని, పెళ్లి పేరంటం జరపడానికిగానీ ఏమీ ఆస్కారం కనపడదు. ఏకోశాన్నీ 'నా' అనే దక్షతలేదు. ఇంకేం ధైర్యం! ఆమెకు తెలుసు, పూరాగా తెలుసును : కనీ పెంచుకున్న కొడుకుని కన్నుల పండువుగా దగ్గిరుంచుకోకుండా ఒక అయ్య చేతి కొప్పగించి ఇల్లటముంచడం కానిపని అనీ, ఆత్మగౌరవానికీ కుటుంబ ప్రతిష్ఠకూ భంగకరమనీ, చూస్తూ చూస్తూ ఆలా వప్ప చెప్పడం కటికివాళ్లుకూడా చేయలేని క్రూర కృత్యమనీ, ఇనీ ఓవిధమైన మాంసవిక్రయ మేననీ అనుకుంది. అయితేమట్టుకి? - ఒక యింటివాడయితే చదువు సాగుతుంది, నాగ రికంగా నలుగురలోనూ మనలుతాడు, మిద్దెలూ మేడల్లోనూ విహరిస్తాడు, వాడి బ్రతుకు వాడు బ్రతుకుతాడు. అనే సంకల్పంతో-ఆ కుటుంబానికి ఒక్కగానొక్క పిల్ల అయిన లలితకు ఇచ్చి ముడెట్టించింది. లలితకు పదిహేనో ఏడు, గొప్పయింటి పిల్ల.

అక్కడికి బాగా బిగిసి పద్దెనిమిదికోసు లకు పైగా ఉంటుంది అగ్రహారం. రామం తల్లికి అక్కడ చిన్నతోటముక్క ఉన్నది. పూర్వపు వార్షికాల్లా అవ్వీ అయిదారుపుట్ల

గింజలకి లోటులేకుండా వస్తవి. ఏదో ఆవిడ తనువు తెల్లారేటందుకు సరిపడా పరమేశ్వరు డింత కలగజేశాడు. అంచేత అక్కడనే కాలక్షేపం. అదీగాక ఏనాడయితే పెళ్లయిందో, రామం-అత్తారి కుటుంబానికే చెందిపోయే డుగా! మొదటినించీ మామగారు రామానికి చెయ్యితడిపి చేస్తూండేవాడు, కర్చుపెట్టుకోమని. కాని తల్లియందుండే భక్తిచేత తను ఇబ్బందిపడికూడా సొమ్ము ఆవిడికి పంపేస్తూండేవాడు రామం.

రామానికి బి. యే. అయింది. ఇంకా ఉద్యోగమేమీ లేదు. ఘరానా తక్కువని చెప్పి చిన్న చిన్న నవుకరీ లేవీ వద్దనేవాడు మామగారు. సరే ఉద్యోగంమాటచూచుకోవచ్చు, ఇప్పుడంత తలమునుకలేదు గదా అని ఊరుకున్నాడు రామం. ముసలి తల్లిదగ్గిరకి తనూ, భార్యా వెళ్తే ఆవిడ సంతోషిస్తుందనీ, సంతోషించి చల్లని దీవన లిస్తుందనీ, తనను నవమాసములూ మోసి కనిపెంచిన మాతృణము కొంత కీరుతుందనీ, కుటుంబం పేరు నిలబడుతుందనీ ఆశించాడు. ఆశించాడు కానీ! -పెదపి మెదపడానికి వీలుందా, అడుగు కదపడానికి హక్కుందా; మామగారి ఆజ్ఞ లేదీను? అయినా నోరుతెరిచి అడిగినాడు రామం. అడిగేటప్పటికి 'ఏమిటీ వెర్రి వెర్రి

వేషాలూ పిచ్చిపిచ్చి ఆలోచనలూనూ?' అని గదమాయించినాడు మామగారు.

తండ్రి మాట దొరకపుచ్చుకుని లలిత కూడా మగడి ఆలోచనకి కినిసిందని వేరే చెప్పాలా? రాత్రి. దివ్యభవనంలో పడకగది ప్రవేశించినాడు రామం. భార్య ఇంకా రాలేదు. మృదుతల్పంతో అమర్చిన కుర్చీలో కూలబడ్డాడు. వేలూ లక్షలూ ఆలోచనలు వెళ్లిపోతున్నవి. ఏమిటేమిటో! లలితవచ్చింది. ఎంతో సుకుమారంగా పెరగడంచేత, సిరి సంపదలలో తులతూగడంవల్ల, మహావైభవంలో మునిగి తేలుతూండడంవల్ల, కాలు క్రిందపెట్ట నవసరంలేనందున కష్టసుఖాలు ఒంటబట్టకనూ, లలితమతం మారలేదు, - మునుపటి మంకుతనం వెంకిమాటలూ వదలలేదు. 'కోరిందల్లా ఇస్తూంటే ఏం తక్కువని ఈ యేడుపు?'-ఇదే లలిత ఉద్దేశం. మనస్సులో అత డెంత కుండతున్నాడో, ఎందు చేతనో, ఆబాధ ఆపిల్లకే తెలుస్తుంది!

భర్తసంకల్పం లలిత చెవుల బడింది. ఏగూటి చిలకీ ఆగూటిపలుకే కదా! తలిదండ్రులచాయనే నడవడంచేత లలిత జిజ్ఞాసలో పడింది. 'ఈ సౌఖ్యమూ, సౌభాగ్యమూ వదులుకొని ఎక్కడో అడివిలో పూరి కొంపకి పోవడమేమిటి?' అని. దిగులుతో మోహం కిందికి దించుకుని, చేతులు ముడుచుకుని కూచున్న మొగుణ్ణి చూడడంతోనే లలితకి ఒళ్లు మండుకొచ్చింది. కాని పరధ్యానం

లో ఉన్న అతనికి లలిత వచ్చినట్టే తెలియదు.

డబ్బు లేనికారణంచేత రామం అత్తవారికి దఖలుపడ్డాడు. వారు యజమానులు, అతడు బానిసి, అంటే మనిషి కాడు. వారు ముక్కుకి తాడు కట్టి ఈడిస్తే ఆ జాడంబటే నడవాలి. అతనికి వ్యక్తిత్వం లేదు. అసలు కుటుంబంపేరే లేదు. ఫలానివారి అల్లుడు, లేదా ఫలానా లలితాంబగారి మొగుడుఅనే ఈలోకంలో అతనినామరూపాలు చెలామణి. ఇలాటి సందర్భంలో స్వతంత్రతాలోచనకిగాని, స్వేచ్ఛావర్తనానికిగాని వీలేదీ?

ఒక్కగా నొక్కకూతురే అగుటచేత, తలిదండ్రుల ప్రేమంతా పిల్లమీదనే ఘనీభవించింది. పిల్ల ఎప్పుడూ వారి కళ్లెదట ఉండాలి. ఒక్క నిమిషం విడిచిపెట్టి ఉండడం దుస్సహం. వారు పెట్టిపుట్టినారు, సిరిపట్టినది. హిందూ సాంప్రదాయములు ధిక్కరించైనా సరే, అమ్మాయికి ఒక అల్లుడిని కుదిర్చి, వాడినే తమ ఇంటికి కాపరానికి రప్పించాలనుకున్నారు. ధనికుల మాటకి తిరుగుందా? వెండిచెప్ప చేత పుచ్చుకుంటే కొండమీది కోతి దిగివస్తుంది. 'డబ్బుతో ఏపని సాధించలేము? మన ఐశ్వర్యం చూచి ఎవరు లొంగరు?' అనుకున్నారు. అనుకున్న ప్రకారం వారి అధీనంలో వారి సమక్షమందు ఉండి పొయ్యే పరతుకి ఒడబడి, వారి అమ్మాయికి రామం ఎరయైనాడు!

లలితాంబను అస్తమానం లాలిస్తూ, రంజింపజేస్తూ ఆమెఅభిమానం చూరగొనవలె. ఏ క్షణంలో అత్తుకుని తిరగలేకపోయినా, తన అసమర్థతకు శిక్షించే వై అధికారులు అత్తమామలు. కనకలలితనూ, లలిత తల్లిదండ్రులనూ, ఇంకా ఇంకా సంబంధీకులనూ మంచిమాటచేసుకొని వారందరికీ అనుగుణ్యంగా వాగి తిరిగి సరిపుచ్చుకోవలసిన బాధ్యత రామానిది. తలిదండ్రులు క్షుణ్ణంగా నూరిపోసిన ఈ సూత్రం కోమలంలో ఉన్న లలితకు నాశనాశాలకీ ఎక్కేసింది.


పతిపక్కకి వెళ్లింది లలిత. విసుక్కుంది. “ఇలా ఈదురోమంటూ కూచున్నారే? నాప్రయాణాన్ని గురించేనా యేమి టీవీచారం?”

రామం—అదీ ఒకకారణమే.

లలిత — ఎందుకండీ నీరూనిప్పుపుట్టని ఆ అధ్వాన్న పు అడవిలోకి? అక్కడేం పైపులా, లైట్లా, సిసీమాలా ఏమన్నానా?

రామం—ఎందుకా? మా అమ్మ దగ్గరికి. ఈ అయిదేళ్లాయె ఒక్కమాటయినా అమ్మ నిన్ను చూసిందా? కొడుకునీకోడల్ని కళ్లారా చూసుకుందామని ఉండుదూ ముసలిఘటానికి?

లలిత—ఇక్కడకి రాకూడదూ ఆవిష గారు? ఇక్కడి కొచ్చి ఉండిపోమ్మని ఎన్ని సార్లు చెప్పాడు నాన్న! పల్లెటూరివాళ్లకి ఎంత చెప్పినా నెత్తి కెక్కదు.



“ఇలా ఈదురోమంటూ కూచున్నారే? నాప్రయాణాన్ని...”

రామం—నాతల్లి ఇక్కడికి రావాలి? నువ్వు అక్కడికి వెళ్లరాదా?

లలిత— ఏమిటండీ వింతగా అడుగుతున్నారు! మీబతుకూ మీ భాగ్యం ఎరగమూ! నేను చూస్తే పువ్వులాగ పెరిగిన పిల్లని పూటకి గతిలేందీ నన్ను రమ్మని పీకుతారెందుకూ? మీ దరిద్రం నాకూ అంటుకోవాలనా?

రామం— సంబంధం ఉండబట్టి అంటుకుంటే అంటుకోనూవచ్చు. దానికేంలే. ఆవిడ తల్లి, నేను కొడుకునిన్నీ. ఈ వృద్ధాప్యంలో మన్వంతరం గడపి, నాచేతులమీదుగా పిడికెడుబుగ్గి చెయ్యడం విధి. అంచేత ఇద్దరమూ వెళ్లి ఉందాం రా. లోకరివాజుగా ఉంటుంది, ఇహం పరం కూడాను. రానంటావా, నేను మట్టుకి వెళ్లకతీరదు.

లలిత— ఉహూ! అయితే ఓవారం రోజు లుంటారా యేం?

రామం— వారమేవిటి? నాతల్లి జీవితకాలం అక్కడే ఉండాలి. అందుకనే ఉభయలమూ వెళ్లదామంటున్నాను.

లలిత— నేను రాను. మీరయినా, వెళ్లివారంలోపలే తిరిగి రావాలి, వచ్చితీరాలి. నన్నట్టే విసిగించకండి.

రామం— బాగానే ఉంది. నువ్వు రానూ రావూ? నన్నూ వెళ్లనియ్యవూ? వస్తేరా, లేకుంటే నీయిష్టం, నేమాత్రం వెళ్లడం నిశ్చయం.

లలిత — గట్టిగా బుకాయిస్తున్నారేమిటి? మీ అమ్మ మిమ్మల్ని మా కమ్ముకున్నప్పుడు ఈషరతు లేమిలేవే? గుడ్డిగవ్వకి గతిలేక, గర్భదరిద్రంచేత మీతల్లి మిమ్మల్ని నా కప్పగించింది. మీ వూసెత్తడానికి ఆవిడికి అధికారం లేదు. మీకూ ఆవిడకీ అసలు సంబంధమే లేదు. మీరు నా సొమ్ము, నా అధీనం. తెలిసిందా? మానాన్న గారు సంచలు కోసి కుమ్మరించి మీకు చదువు చెప్పించి దెందుకు? చీటికీ మాటికీ మీయెదాన్న డబ్బు కొడుతూండడ మెందు కనుకున్నారు? తినగా తినగా మాసొమ్ము మీకు విష మైపోతూంది కాబోలూ!

ఈగర్జనారావం రామంచెవులికి తుపానులాగ సోకి చకితుడైపోయి, మరి నోరెత్తలేదు. చెంపలవెంట బాటబాట నీళ్లు కారినవి. చేతులు రెండూ జోడించినట్టుగా ఒకటయినవి. అవును, అత్తవారి షరతులకు ఒడబడి అమ్ముడైపోవుట నిజమే. ధనమోహములకు మురిసిపోయి వారు పన్నిన ఉరికి గురి అయినాడు. వారిసొమ్ము తిన్నందుకు, ఋణపడియున్నందుకు లలిత నిరంకుశాధికారం చెలాయించినా, అగ్గికణాలు రాల్చినా కిమ్మనకుండా పడవలసిందే, పడ్డాడు; దులిపి దుళ్లగొట్టినా, చెరిగేసినా మాటాడకుండా పడ్డాడు. కాని - ఇప్పుడతణ్ణి వేచి, వేధిస్తున్న పెద్దసమస్య ఇది : అమ్ముకున్నది భౌతిక దేహమేనా? సూక్ష్మశరీరంకూడానా? ఈధర్మ సందేహంలో పడి ముందుకథ ఆలోచించుకుంటున్నాడు రామం.

నయస్సుకి చిన్నయినా ఇంతటి బి.ప. నీ నోరు కట్టించితిని గదా అని లలిత తన ప్రజ్ఞకి తన్మయం పొందింది. పరువుమీదపడి దొర్లుతూ “ఈ బాల్లి బాల్లి యేడుపు ఎంకకో! ఏమన్నారనీ!” అంటూ గొణిగింది. గొణుగు తూనే గుర్రెట్టి నిద్దరోయింది.

తెల్లవారి చూసేటప్పటికి పక్కని రామం లేడు. దుష్టుకలవచ్చి, ఆకలతో తెలివొచ్చింది లలితకి. హృదయంలో ఒక మోస్తరు ఆవేదన బయల్దేరింది. భర్తని తిట్టి, తిరస్కరించి, తూలనాడిన సంగతి తలపుకి వచ్చింది. గది నలుమూలలూ రామంకోసం వెతికింది, కనబడలే. ఏమీ తోచక పెద్ద కేకపెట్టింది. కేక విని ఇంట్లో అందరూ గబగబ పరుగెత్తుకొచ్చారు. సంగతి తెలిసింది. రామం ఎక్కడున్నాడోనని గదులన్నీ గాలించారు. కాని కార్యం లేకపోయింది.

చివరికి పారావాడి నడిగితే, వాడిలా అన్నాడు-“బాబు, ఓరే త్తిరివేళ లేచి ఎక్కడికో వెళ్లారండి. తోడొస్తానంటే అక్కర్లే దన్నారండి. అమ్మాయిగారి కియ్యమని ఇదుగోచీటి యిచ్చారండి; ‘ఒరే అప్పడూ! పూటకు గతిలేనివాడినిరా. ఇలాంటి భవనంలో ఉండడానికి తగనురా. ఈ కలిమికోసమని కన్నతల్లిని వొడుగుకోలేనురా’ అంటూ మరి సూపులేదండి.”

వాడితూపుల్లాటి ఈ వాక్యాలు లలిత హృదయాన్ని దూసుకుపోయి, చెప్పదెబ్బ కొట్టినట్టయింది. మనస్సుకి ఒక విధమైన వితపరివర్తనం కల్గింది. తన జీవితంలో ఒకకొత్త

పాఠాని కివి తొలిపలుకు లయినవి. మగడూ, మగడిమంచితనమూ, తనపైని అతడు చూపు తూండిన మక్కువ, అన్నీ ఒక్కొక్కటే నెమరుకుకి వచ్చాయి. అతడు ఎదుట నున్నానా అతనివిలవ తెలియలేదు లలితకి.

కన్ను తెరిచి మంచిచెడ్డలాలోచించింది; తనమీద నుండే గారంచేత తలిదండ్రులు వక్రమార్గ మవలంబించినట్టూ, ధనమే సాధనంగా అమాయకపు రామాన్ని - వెర్రి రామాన్ని -వలలో వేసుకుని ఈ భవనమనే కత్తెరబోనులో బంధించినట్టూ, తమ సొమ్ము తినడంచేత నీతికి కట్టుబడి నోరొత్తలేక తన భర్త తప్పనిసరిగా ఇంతవరకూ ఉండిపోయినట్టూ గ్రహించింది.

“నాకూ నాతలిదండ్రులకూ పరస్పరమూ ఎంత అనురాగ అభిమానమూ లున్నవో, అలాగే పాపం! ఆ తల్లి కొడుకులికీ కూడ ఉండవూ? వాళ్లూ మాలాటి మనుష్యులేనే! మ్రూకులుకాదే! డబ్బులేదన్న ఒక్కలోపం చేత రామం నా ఇంట చేరితే, అతన్ని జడపదార్థంగా, ఆటవస్తువుగా చూచాను; మా పశువులు మేసి పాలిస్తున్నట్టే అతడు మాయింట మస్తుగా తిని, నాకు చాకిరీచేస్తూ, శయ్యాసుఖమిచ్చే యంత్రమేమో ననుకున్నాను. పెళ్లినాటినించి మా అమ్మా నాన్నా మప్పిన పాఠ మిది. ఈ పాఠమే అనాలోచితంగా రాత్రి రామందగ్గర ఏకరువు పెట్టాను, కొంపముంచుకున్నాను, కాపరానికి నీళ్లు పోసుకున్నాను.”

“నా రామానికి ప్రాణం ఎంత విసిగి పోయిందో! ఓపట్టున తొందరపడే మనిషి కాడు. ఎంతో బుద్ధిమంతుడు. పాపం! అగ్గిలో పడ్డ మిశ్రతలాగ ఒక్కవిధంగా వేగిపోయి నాడు. నేనూ మానాన్నా పిల్లపేగులూడి వచ్చేటంత కుళ్లుమాట లాడము. మరొక శ్లయితే పొడుచుకు చావ్వలసిందే.” ఈ ఆలోచనలతో లలితహృదయం కెల్లకుపోయింది. లలితదృశ్యం మారింది-కథ అడ్డం తిరిగింది.

తనమీది ప్రేమచేత తల్లిదండ్రులు తల పెట్టిన వ్యూహం ధర్మవిరుద్ధం కనక ధిక్కరించకతప్పక. రామం తల్లిని కనిపెట్టుకుని ఉటాననశంలో రాజబాట త్రొక్కినాడు. ప్రజలూ, పరమేశ్వరుడూ కూడా మెచ్చే ఆలోచన అది; కాబట్టి ఆమోదించితిరాలి. లలిత ఒక్కగా నొక్కకూతురైతే, రామం ఒక్కగా నొక్కకొడుకు కాడూ? ముద్దు ముచ్చట, ప్రేమా అభిమానమూ అందరికీ ఒక్కటేగా! బీదా గొప్ప అనేది వ్యక్తులికి గాని గుణాలకి కాదే! సౌఖ్యంకోసం శౌరవం చంపుకుని గొప్పొరింట గులాం అయినాడు రామం. రుచి తెలిసినతరువాత సౌఖ్యం రోసి సలాంపెట్టి వెళ్లిపోయాడు.

ఇంకేదారి? - ఇంకెక్కడిరామం? —

ఈ జిజ్ఞాసతో తిన్నతొండి ఒంటబట్టక, కంటినిండ నిద్ద రెరక్క తల్లిడిల్లిపోయింది లలిత. రోజురోజూ చింతతో చిక్కి సగ మైంది. ఈవివేకం కల్గినతరి - మునుపటి కొంటిచేష్టలు, పెరికబుర్లు, వెకిలినవ్వులు,

వాటంత టవ్వే పోయినవి. పెద్దమనిషితరహం అలవడింది. సంసారమూ బాధ్యతా బోధ పడింది - అన్నీ బాగానే ఉన్నవి. కాని రామం యేడి? - ‘ఒరే అప్పడూ! ఈకలిమి కోసమని కన్నతల్లిని వొడులుకోలేనురా’ అని దీనంగా చెప్పుకుని ఏడ్చిన రామం యేడి? ఈమాటమట్టుకి లలితహృదయం మీద ఆచ్యుపడిపోయింది. కలలోకూడా మరచిపోలేకుంది. తలపుకి వచ్చినప్పుడల్లా గుండె చెరువై గుండెడునీళ్లకి వలవలాయేడుస్తుంది. ‘ఈ కలిమికోస మని కట్టుకున్న రామాన్ని వొడులుకోలేనని నిశ్చయించుకుంది. కాని ఎవరితో చెప్పకోవడం? ఏం దారి? - ఇంకెక్కడి రామం? -

రామం వెళ్లిపోయి ఇప్పటికి మూడేళ్లయింది. లలితకి బెంగల్లా ముదిరి రోగం లోకి దింపింది. రాగారాగా పెద్ద జ్వరం వచ్చేసింది. డాక్టర్లకి లొంగలేదు. ఇరవై యొక్క లంఖణాలు. సన్నిపాతం, పేలాపన. ఆపేలాపనలో ‘అత్త యింకా బతికుంటు బాగుండు’ నంటుంది ఒకమాటు. ‘రామం, రామం, రామం, ఇంకేం రామం!’ అంటూ నిట్టూర్పు విడుస్తుంది మరోతడవ. కాళ్ళే పూరుకుని ‘అగ్రహారం వచ్చేశామా?’ అని ఆత్రంతో అడుగుతుంది. అంత జ్వరంలోనూ ఉలిక్కిపడి లేచి కూచుని “అలా అన్నానని ఏమీ అనుకోకండేం!” అని రెండుచేతులూ జోడిస్తుంది. “ఇంకేముంది? ఈ కలిమికోసం - ఈ దిక్కుమాలిన కలిమికోసమని-అయ్యో!.

అయ్యో!!" అంటూ బోరున ఏడ్చేస్తుంది. ఆ వెంటనే - కంటినీళ్లు ఆరకుండానే - "నారామాన్ని నే నెరగనూ!" అంటూ పక పక నవ్వేస్తుంది. ముక్కోటి దేవతలకి పేరు పేరు నా మొక్కి దండాలెడుతుంది. ఆఖరికి అటా ఇటా అన్న స్థితికి వచ్చింది. తలిదండ్రులకి దంతా ప్రళయభీకరంగా కన్నడింది. కాళ్ళూ చేతులూ ఆడలేదు. 'పెళ్లి చెయ్యకుండా వున్నా తీరిపోను' అని మూలుక్కున్నారు.

'బాబూ!' అని కేకేశాడు టపా బంట్లోతు.

ఇంకా పథ్యంలేదు గాని, రొట్టి - కాఫీ - పళ్ళూ అవ్వీ పుచ్చుకుంటూంది లలిత. లేచి మసలలేకపోయినా మంచంమీదే తనంత తను కూచుంటూంది. పచ్చిన ఉత్తరాలలో ఒక కవచం చింపి చూశాడు తండ్రి. "ఓహో అగ్రహారంనించా?" అని కోరచూపుచూస్తూ తల పంకించాడు. లలిత గభాలున లేచి తండ్రి చేతులో ఉత్తరం లాక్కుంది మోటగాను. అతడేమీ అనలేకపోయాడు, ఆ స్థితిలో. పడుకుని లోపలే చదువుకుంది. చిరునవ్వు నవ్వుకుంది. ఆనందబాష్పములు రాల్చింది. మళ్ళీ ఇంకోసారి చదువుకుంది. ఉత్తరం కళ్ల నద్దుకుంది, తండ్రి కిచ్చేసింది.

".....  
మీ ఆకీర్షణనబలమున నాకు సబ్ రెజిస్ట్రారు ఉద్యోగమయినది. అత్తరుపన్నీ రులలో మునిగి తేలలేకపోయినా, సంసారపక్షంగా స్వతంత్రజీవనం సాగించుకో

గల అనుకూలస్థితి ఏర్పడినది. ఇప్పుడయిన మీ అమ్మడిని ఇక్కడికి పంపుటకు వీలున్నదేమో తెలిసికొన నభిలషించుచు వ్వాను....."

లేఖసార మిది. ఈలేఖ లలితకి గాఢ జీమూతాంధకారంలో మెరుపులా గతొచ్చింది. శోషగొట్టిస్త్రాణికి నీళ్లు చల్లినట్టుయింది. చివికిపోయిన లలితపాలిటి జీవామృత మయినదీ ఉత్తరం.

లలిత జీవిత కథనము ఇంతిలా పరిణమించినా, తలిదండ్రుల మనస్సు మారలేదు. మునుపటి పిచ్చిమోహం వదలేదు. ఇప్పుడి ఉత్తరమయినా వాళ్ల కొయ్యమతానికి విరుగుడుగా పని చెయ్యలేకపోయింది. "ఈ మాత్రం నవుకరీకోసం తల అమ్మకుని దేశాలట్టి పోవడమేమిటి? ఇక్కడికేవచ్చి ఉండిపో"మ్మని జవాబు రాదామని వాళ్లనుకుంటున్నారు. ఆ మాటలు విన్నది లలిత. లేనిబలం తెచ్చిపెట్టుకుని లేచి కూచుంది. ఆవేశం వచ్చేసింది. "నా కాషరానికి నీళ్లేనా?" అని కోపంతో అడిగింది. "నిజంగా మీకు నామీద అభిమానంలేదు, వట్టి దురభిమానం!" అని నిర్భయంగా చెప్పింది. "అదే నన్నింతవరకూ తెచ్చి కొంప ముంచింది. ఇంకా కనికరం లేదా?" అని జాలిగా బతిమాలింది. "ఈకలిమికోసమని కట్టుకున్న భర్తనివోదులుకోలే"నని కంట నీరు పెట్టుకుంది. "నారామం నా ఎదుట కూచోవాలి. నా అత్తగారిచేతి పథ్యం పుచ్చుకోవాలి. లేకుంటే ఇలాగే మాడి

చచ్చిపోతా"నని ఘట్టిగా భీష్మించింది. చేనేది లేక వాళ్లు మతి మార్చుకున్నారు. అగ్రహారం మనిషిని కట్టారు.

\* \* \*

చాలా లోతు ఆలోచన గలవాడు రామం. ఆలోచనకు తగ్గ ఓరిమీ ఉన్నది. ఓపనిలోగాని మాటలోగాని దుడుకుపడడు. అయితే, అత్తారింటిదగ్గర వశం తప్పిపోవడం చేత ఆఖరిమెట్టుగా ఆలోచించి 'ఆరాత్రి' సెలవుపుచ్చుకున్నాడు. చివరివరకూ మృదువుగానే మెలుక్కువచ్చాడుగాని, ఎక్కడా మోటుతనం చూపలేదు. ఎకాయోకీని పట్టుదలతో వెళ్లిపోయాడు, అదృష్టం బాగుంది, రేఖ బయలుపడింది, పని దొరికింది, ఈ మూడేళ్లలోనూ ఆరువేలు వెనకేశాడు, ధైర్యం కల్గింది, మామగారికి ఉత్తరం వ్రాశాడు.

లలితమనస్సు బాగా ఎరుగును రామం. తూలనాడినా, కాళ్లదన్నినా, అదంతా అత్తమామల ప్రభావమనీ, నిజంగా లలితహృదయం నిష్కలుషిత మైనదనీ, నేడు గాకుంటే రేపయినా లలితప్రవర్తన మారి చక్కబడే అవకాశ మున్నదనీ, అతనికి పూర్తిగా గ్రాహ్యమే. ఈ కారణంచేతనే 'ఆరాత్రి' లలిత అన్న మాటలకి చేయవలసినంత పట్టింపు చెయ్యలేదు.

మనిషి వచ్చిరావడంతోనే తల్లి కొడుకూ బయల్దేరారు. ఈసారి రామం అత్తారింట్లో లోకాచారప్రకారం మూడు

రోజులే ఉన్నాడు. నాలుగోరోజుని తల్లి, కొడుకూ, కోడలూ బండి చేయించుకొని అగ్రహారం వెళ్లిపోయారు.

తెల్లవారింది. ముగ్గురూ బండిదిగి ఒక పూరిల్లు ప్రవేశించారు. రెండున్నగదులూ, వంటపంచా ఉన్నవి, అంతే. నవ్వుతూ గుమ్మంలో కాలెట్టింది లలిత. నవ్వుకర్లు, చౌకర్లు ఎవళ్లూ లేరు.

"మరి నీకు నేనే కావలిస్తే ఇదే బాధ. ఈ గుడిసెలో ఉండాలి. వొళ్లువంచి వెట్టి చాకిరీ చేసుకోవాలి. ఈ అడివిలో నరసం చారముండదు. ఎవ్వళ్లూ పలకరు. చూసుకోమరి. ఈ అవస్థపడడమో, నాన్నగారి హవేలీకి ఉడాయించడమో!" అన్నాడు రామం మందహాసంతో.

ప్రత్యుత్తరంగా చిన్న చిరునవ్వు నవ్వి పూరుకుంది లలిత. ఇప్పుడు తన జీవితవిధానమే మాళ్చేసుకుంది. పుట్టింటి హవేలీఆడంబరంకంటే ఈ పూరింటి ప్రకృతిరామణీయకతలో ఉన్న రుచి తెలుసుకుంది. మేకల మందలాగు వందలాది నవ్వుకర్లను అక్కడ అస్తమానం తోలుతూండే అధికారబలంకంటే ఇక్కడ అవలంబించిన 'స్వయంకృషి-స్వతంత్ర జీవనము'లోని సారం తెలిసి ఆనందించింది. ఆ ఉన్న కాస్త పెరడులోనే చిన్ని చేతులతో చినచిన్న మళ్లుకట్టికొత్తిమిరి, మెంతి కూర-ఇలాంటి నిత్యావసరములు, పుప్పజాతులూ పెంచి, మహాసౌధములకంటెనూ ఈపూరిల్లు కలకల్లాడేటట్టు చేసింది. భర్తనేవ్వ.

అత్తగారిశుశ్రూష ఏమరకుండా చేసి, అత్యంత వైపుణితో గృహ నిర్వాహకత్వం వహించింది. ఆదర్శప్రాయమైన హిందూగృహం నిలబెట్టి ‘భూలోకస్వర్గ’ మనిపించింది. ఇంటి కే గాక గ్రామానికంతకూ వింతశోభ కూర్చింది. “అటూ ఇటూ కూడా ఏడుతరాలవాళ్లు తరించిపోయా”రని ఆహ్లాదపడ్డారు. ప్రజలు లలితని ఆశీర్వాదించారు, రామాన్ని అభినందించారు. అతని తల్లి భాగ్యానికి అందరూ అబ్బురపడ్డారు. ఇదంతా ఒక్క నెలలోపలి సంగతి.

ఒకనాడు షికారుకి పిలిచాడు రామం ఇద్దరూ పిచ్చా పాటీ మాటాడుకుంటూ, ఊరిచివరకి వెళ్లిపోయారు. అదో తోట, ఆ అందం ఇలాటి దని చెప్పలేము. మరో ఫర్లాంగులో అప్పుడే తయారయిన అద్భుతమైన బంగళా. “ఇదెవరిల్లు?” అని అడుగుతూ వెనక్కి తగ్గింది లలిత. “చెప్తార” మ్మని చెయ్యి కట్టుకుని తీసుకెళ్లాడు. అంతట్లో నలుగురు నవుకర్లొచ్చి దండాలు పెట్టారు. ముం దిద్దరూ, వెనక ఇద్దరూ బంబ్రోతులు



చేతులు కట్టుకుని నడుస్తూంటే ఆ జోడీ - రాజూ, రాణీ అన్నట్లున్నారు! బంగళాకు వైపులున్నాయి, మెనుపులైట్లున్నాయి, ఇంకా ఇంకా


ఏమేమిటో కనీ వినీ యెరగని చిత్రాలు తమాషాలున్నూ! బంగళా అంతా చూడ్డమయింది.

చివరికి పడకగది కొచ్చారు. పటాలన్నీ పరికించింది లలిత. “ఈ కొత్త రకాలు నే నెప్పుడూ చూడలే” దంది. వచ్చి వచ్చి ఒకపటం చూచి ఆశ్చర్యచకితయై పోయింది. అది తమ ఫోటో. ‘ఆరాత్రి’ - అంటే మూడేళ్లక్రిందట రామం అత్తారెంటికి సలాం పెట్టిన ఆరాత్రి - నాటి లలితారాముల ఫోటో. లలితనిచూచి రామం నవ్వినాడు. లలితకి ఏమేమో జ్ఞాపకం వచ్చాయి.

“వచ్చివచ్చి ఒకపటం చూచి ఆశ్చర్యచకితయై...”

ఆమెని బిగ్గర చేరదీసుకున్నాడు రామం. వైపున 'లలితా విలాస్' అనీ నల్లఫలకముల  
 లలితారాముల భౌతికకాయములతోపాటు మీద బంగారురంగు అక్షరాలు చెక్కబడి  
 ఆత్మలుకూడా ఐక్య మైపోయినవి! ఉన్నవి. లలితమీద రామానికి ప్రేమ

బంగళా గేటుకి ఒక వేపు 'వి. రామా లేదంటారా ?  
 రావు, బి.ఎ., సబ్ రెజిస్ట్రార్' అనీ, రెండో



### బ స వ పు రాణ ము వెల 2-8-0

గ్రంథకర్త:-పాల్కురికి సోమనాథకవి పరిష్కర్త:-వేటూరి ప్రభాకరశాస్త్రి గారు  
 పండ్రెండవ శతాబ్దమున వెలసిన శైవమతప్రతిపాదకమగు ద్విపదకావ్యము. ఇందు శైవ  
 మతోద్ధారకు డగు బసవేశ్వరునియు, తత్పూర్వులు తత్సమకాలీనులు నగు శివభక్తులయు చరిత్ర  
 ములను సరసముగను, పాతకులు మనసుకరగి తన్మయులగునట్లుగను, కవి వర్ణించినాడు. గ్రంథమున  
 మృదుమధురములగు జానుదెనుగు పలుకుల జాలువార్చి రచనమున ముద్దులుగురిపించినాడు. గ్రంథము  
 భిన్న భిన్న మండలములకు జెందిన పెక్కు తాళపత్ర మాతృకలతో సరిచూచి పరిష్కరింపబడినది.  
 పాఠాంతరములు నూచింపబడినవి. పరిష్కర్త రచించిన అమూల్యమగు పీఠిక (129 పుటలు)  
 ఇందు గలదు. ఆకాలపు టపూర్వసారస్వత చారిత్రక విశేషముల లెక్కకు మిక్కిలిగ నందు  
 పరిష్కర్త యేర్చిపూర్చినారు. ఆధునిక కవికుమారుల కిది యశ్యంతోపకారకము.

మేనేజరు, ఆంధ్రగ్రంథమాల, నెం. 2, తంబుసెట్టివీధి, మదరాసు